

مولانا عبید اللہ سندھی

اور

ان کی تفسیر "المقام المحمود"

ہمارے عزیز دوست ڈاکٹر مزاحم غفل نے مولانا عبید اللہ سندھی کی تفسیر قرآن پر سندھ یونیورسٹی سے پی ایچ ڈی کی ڈگری حاصل کی۔ اس مقالہ کے اشاعت سے قبل ان کی خواہش ہوئی کہ مولانا عبید اللہ انور رحمہ اللہ تعالیٰ اسے ملاحظہ فرما کر اس پر مقدمہ لکھیں۔ مولانا باطلور پر اس کے اہل حق اور انہوں نے ذوق و شوق سے ایک ایک حرف پڑھا لیکن انہوں نے مجھ سے خواہش کی کہ میں اسے پڑھ کر اس پر مقدمہ لکھوں۔ میرے لئے مولانا کی خواہش حکم کا درجہ رکھتی تھی اس لئے میں نے بلا استیجاب اسے کو پڑھ کر "مقدمہ" سپرد قلم کیا جسے مولانا انور اور دوسرے اہل علم نے بہت سراہا۔

مقالہ کے ناشر نے بوجہ سارا مقدمہ چھاپنے کے بجائے اس کے بعض اقباس شامل کر دیئے۔ یہ تحریر جو میں نے بڑی محنت سے تیار کی تھی میرے کاغذات میں پڑی رہی۔ چند دن قبل کسی فرد نے اسے اپنے کاغذات چھانٹ رہا تھا کہ اچانک یہ تحریر سامنے آئی۔

میں نے اسے ۱۱ صفر ۱۴۰۳ھ مطابق ۲۸ نومبر ۱۹۸۲ء کو مکمل کیا اور آج ٹھیک تین سال بعد اسے "حکمت قرآن" کے ذریعہ قارئین تک پہنچا رہا ہوں اس میں جہاں ایک قیمتی تفسیر کا تفصیلی تعارف ہے۔ وہاں تاریخ کی بعض گم شدہ گٹھلیوں کا بھی سراغ ہے جسے امید کہ پسند کیا جائے گا۔ ممکن ہے کسی مقام پر کسی دوست کے لئے کوئی غلطی کی بات ہو۔ اس پر پیشگی معذرت خواہ ہوں۔

فقیر ————— العلوی

بِسْمِ اللَّهِ الرَّحْمَنِ الرَّحِيمِ

حضرت الشیخ عبدالحق محدث دہلوی قدس سرہ سید صدر الدین بخاری رحمہ اللہ تعالیٰ کا قول نقل کرتے ہیں کہ:

”و نعمت در عالم بالفعل موجود است کہ فوق جمیع نعمتہا است و لیکن مردم قدر آں نعمت نمی شناسند و بدان سپہ فی ہر بند یکے آں کہ وجود مبارک محمد مصطفیٰ صلی اللہ تعالیٰ علیہ و آلہ و اصحابہ و سلم بصفت حیات در مدینہ موجود است و دیگر آں کہ قرآن مجید کہ کلام پروردگار است و دوسے سبحانہ تعالیٰ بے واسطہ بدان متکلم۔“

(اخبار الاخیار ص ۲۱۵)

کہ دنیا میں بالفعل دو نعمتیں موجود ہیں جو تمام نعمتوں سے بڑھ کر ہیں لیکن لوگ ان کی قدر نہیں پہنچاتے اور ان کے مطابق زندگی نہیں گزارتے۔ ان نعمتوں میں ایک نعمت تو حضور اقدس صلی اللہ تعالیٰ علیہ و آلہ و اصحابہ و سلم کا وجود مبارک ہے جو ”بصفت حیات“ مدینہ طیبہ میں موجود ہے اور دوسری نعمت ”قرآن کریم“ ہے جو اللہ تعالیٰ کا کلام ہے اور حضرت حق اس کے ساتھ بغیر کسی واسطہ تکلم فرماتے ہیں۔ شیخ دہلوی قدس سرہ نے جوابات فرمائی، کیا یہ ان کی اپنی ذہنی اختراع ہے؟ نہیں بلکہ یہ الحقیقت یہ تو ایک ارشادِ مغیر کی حسین تفسیر ہے۔

تَوَكَّلْ فِيهِمْ أَمْرٌ نَبِيٌّ لَنْ تَضِلُّوا مَا تَمَسَّكْتُمْ بِهِمَا كِتَابُ اللَّهِ وَ سُنَّتُهُ رَسُولُهَا عَنْ أَنَسٍ رَضِيَ اللَّهُ تَعَالَى عَنْهُ مَرْسَلَانِ الْمَوْطَأِ۔

گویا ”کتاب اللہ“ اور ”سنت رسول“ جو وجود مبارک موجودہ بصفت حیات فی المدینہ کے اعمال و افعال کا نام ہے، انہی کی پیروی و اتباع ہدایت ابدی کا ذریعہ اور خسرانِ دایرین سے بچنے کا وسیلہ ہیں۔ اور یہی مقصد ہے شیخ دہلوی علیہ الرحمہ کا۔

حضور نبی مکرم علیہ السلام کے اس ارشادِ مقدسہ کا منبع دراصل قرآن عزیز کی وہ آیت ہے جس کے متعلق اہل ہوا و ملا وجہ الحجۃ اور نزاع کا شکار ہوتے ہیں۔ سورۃ المائدہ کی مشہور آیت ہے:

قَدْ جَاءَكُمْ مِنَ اللَّهِ نُورٌ وَ كِتَابٌ مُبِينٌ

امام انقلاب مولانا علیہ اللہ سندھی رحمہ اللہ تعالیٰ کے شیخ گرامی شیخ اہلسنہ مولانا محمود حسن دیوبندی قدس سرہ ترجمہ فرماتے ہیں:

”بے شک تمہارے پاس آئی اللہ کی طرف سے روشنی اور کتاب ظاہر کرنے والی“
اور متصل اگلے کلمے میں فرمایا:

”جس سے اللہ ہدایت کرتا ہے اس کو جو تابع ہو اس کی رضا کا، سلامتی کی راہیں
اور ان کو نکالتا ہے اندھیروں سے روشنی میں اپنے حکم سے ان کو چلاتا ہے سیّدھی

راہ — ۱“

حضرت العلام مولانا شبیر احمد عثمانی قدس سرہ اس آیت مبارکہ سے متعلق اپنے حواشی میں
فرماتے ہیں:

”شاید ”نور“ سے خود نبی کریم صلی اللہ تعالیٰ علیہ وسلم (بطور ہدایت — ناقل)
اور کتاب میں سے قرآن کریم مراد ہے۔

(حواشی مولانا عثمانی مطبوعہ مکتبہ نورانی لاہور ۱۳۷۸ھ)

ان دو عظیم نعمتوں میں سے ایک نعمت حضور اقدس علیہ السلام کا وجود مبارکہ ہے جن کی
زبان سے نکلنے والے ایک ایک لفظ کے مقابلہ میں دنیا و باطنیہ کی کوئی حقیقت نہیں اس ”صاحب
جو امح الکلم“ نے دوسری نعمت یعنی قرآن عزیز جو اسی کے قلب اور پر نازل ہوئی اسے متعلق
دافع طور پر ارشاد فرمادیا کہ:

اللہ تعالیٰ نے قوموں کے مروج و مذوال کا معاملہ قرآن سے متعلق کر دیا ہے

(من مرقا رواق علم رضی اللہ تعالیٰ عنہ فی سلم مشکوٰۃ ص ۱۸۴)

اور حضرت عبداللہ بن عمر رضی اللہ تعالیٰ عنہما کے بقول ارشاد فرمایا کہ:

”لو ہے کی طرح دل بھی ذمگ آلود ہو جاتے ہیں، اس پر صحابہ کرام علیہم الرضوان کا سوال
قدرتی امر تھا کہ دما جلاؤھا؛ کہ پھر اس کی صفائی کیونکر ممکن ہوگی؟ اس پر فرمایا:

كَثْرَةُ ذِكْرِ الْمَوْتِ وَتِلَاوَةُ الْقُرْآنِ (مشکوٰۃ ص ۱۸۵)

اس ”نعمت کبریٰ“ یعنی قرآن عزیز کے علوم عالیہ مبہط وحی صلی اللہ علیہ و آلہ وسلم سے
انہی حضرات نے سیکھے جن کے لئے اللہ تعالیٰ اس دربارِ دُرّ بار کی حاضری مقدسہ فرما چکے تھے، انہوں
نے (اللہ کی ان پر سلامتی ہو) حجتہ الوداع میں کی گئی نصیحت کو پلے بانڈھا اور ادھر ادھر پھیل
کر اس روشنی کو بکھیرنا شروع کر دیا، ان ہزاروں قدوسیوں سے لاکھوں نے سیکھا اور پھر چراغ
سے چراغ جلتے رہے، اور ایسا ہونا ضروری تھا تاکہ حق کی روشنی صبح قیامت تک باقی رہے اور

کسی کو مَاجَاءَنَا مِنْ نَزْوٍ کہنے کا موقع نہ ملے، یوں بھی دنیا کے سب سے بڑے
پتے انسان نے اس طرف واضح اشارہ فرمایا:

عن معاوية رضي الله تعالى عنه قال سمعت النبي صلى الله
تعالى عليه واصحابه وسلم يقول لا يزال من امتي امة
قائمة يا امر الله لا يضروهم من خذ لهم ولا من خالفهم
يا اتي امر الله وهو على ذلك (مشکوٰۃ ص ۵۸۳)

اس "امۃ قائمۃ بامر اللہ" کی تاریخ دعوت و عزیمت ہی ملت کا اصل سرا ہے
اور دنیا کے ہر گوشہ و خطہ میں مختلف اوقات میں اس جماعت حقہ کے اعیان و اکابر کی فہرست
بڑی طویل ہے۔ ان حضرات کی خوبی و کمال تھا تو بس اتنا کہ انہوں نے مقصدِ زندگی پالیا تھا اور پھر
زندگی کے محدود شب و روز کو اس کے حصول کے لئے داؤد پر لگا دیا تھا۔ ان اعظم رجال میں ایک
نام امام انقلاب مولانا عبید اللہ سندھی کا ہے جن کے دم واپس کی فتنہ کشی مرحوم کے عزیز اور تربیت
یافتہ خادم مولانا عبید اللہ انور نے اس طرح کی۔

"حضرت سندھی کا انتقال دین پور (ضلع جیم یارخان) میں ۲۲ اگست (۱۹۴۲ء)
بحالت صوم عین اذانِ عصر کے وقت ہوا میں اس وقت ان کے قریب وضو بنا رہا
تھا کہ کان میں آواز آئی فوراً حاضر ہوا۔ اس وقت کھڑے کادور و فرار ہے تھے اور
میرے دیکھتے دیکھتے جانِ جاں آفرین کے سر و فرمادی۔ اس سے کچھ ہی دیر پہلے خود
میں نے انہیں وضو کرایا تھا اور پھر بعد میں غسل دینے کا شرف بھی اس عاجز و حقیر
کو حاصل ہوا جس میں دین پور شریف کے صاحبزادگان بھی شریک تھے۔ رحمۃ اللہ علیہ
واسعاً کثیراً۔

(ڈاکٹر عزیز احمد ریشل کے مقالہ پی ایچ ڈی سلسلہ تفسیر مولانا سندھی پر مولانا انور کا نوٹ ص ۲۷۸ نیز ملاحظہ)

۷۲ سال کے اس تھکے مارنے مسافر کی یہ عظمت کہ ماہ اگست جیسے تلخ ترین موسم میں "صوم"
کا اہتمام ہے اور کمرہ مبارک کادور و گرتے ہوئے اس وقت مالکِ حقیقی کے دربار میں حاضری ہوتے
ہے جو مسئلہ وسطی کا وقت ہے اور جس میں نبوئے حدیث نبوی رات دن کے ملائکہ کا زمین پر
ہجوم ہوتا ہے۔ رب اکبر کی یہ عنایت و نوازش اپنے ایک بندے پر کیوں؟
اس کیوں کا جواب بالکل واضح ہے کہ جس نے اپنی روح کو اس خالقِ کائنات کے کلام

میں غرق کر دیا وہ روح اس عنایت کی مستحق تھی کہ کلامِ انوار نے والے کا وعدہ ہے۔ دکنان
 اللہ شاکر علیہا (النسا) اور اللہ تعالیٰ قدر دان ہے سب کچھ جانتا والا
 وہ بندہ خدا "سکھ دھرم" کے ماننے والے ایک گھرانے کا فرد تھا۔ فطرتِ سلیمہ نے سکول
 کی تعلیم کے دوران اس کو بھیجھوڑا اور وہ دنیا کی حقیقی سچائی کا پرستار بن کر اس راستہ پر چل نکلا اور
 ایسا کہ پھر ساری عمر اس سچائی کی تبلیغ کی۔ دس برس سے زائد کا وقت سرزمینِ حرم پر اس نے گزارا
 اور اس کی زندگی کے یہ وہ سال تھے جب شہور، تجربہ، علم ہر چیز بخیر سے پختہ تر ہو جاتی ہے۔ وہ
 ساری عمر قرآن کا طالب علم تھا۔ اس عمر میں البلد الامین میں پہنچ کر اس نے اس شہر مقدس کے شیوخ
 سے استفادہ میں عارموس نہ کی — اطلبوا العلم من المشرق الى المغرب کے
 بتوی ارشاد کی جی بھر کر تعمیل کی۔ مولانا فرماتے ہیں :

مجھے اہل مکہ سے تین ہندوستانی اور ایک عرب خاندان نے خاص طور پر علمی امداد دی۔

(ذاتی ڈائری مطبوعہ لاہور ۱۳۵۷ھ مطبوعہ اسلام آباد ۱۳۷۱ھ بعنوان سرگزشتِ کابل (قومی

ادارہ برائے تحقیق تاریخ و ثقافت)

اس سرزمینِ پاک پر ہر رحم کی جو علمی دلچسپیاں تھیں ان کا ذکر خود ہی کہتے ہیں کہ :
 "میں یقیناً ۱۲-۱۳ سال سے قرآنِ عظیم اور حجۃ اللہ الباقیہ کا یہ نظر عمیق مطالعہ کرتا رہا۔
 تفسیر قرآنِ عظیم میں جس قدر مقامات میرے لئے مشکل تھے اس زمانہ میں انہیں امام دلی اللہ دہلوی
 کے اصول پر بالا طہیان حاصل کر سکا۔۔۔۔۔۔"

مجھے اپنے اصول پر قرآنِ عظیم میں اس زمانہ میں قابلِ عمل تعلیم کا ایک علمی نصاب نظر آیا اس میں اس
 تجلی ریز مقدس مقام کی تاثیر ضرور ماننا پڑتی ہے۔

(ذاتی ڈائری ۱۳۵۷-۱۳۶۰، سرگزشتِ کابل ص ۱۲)

اسی ضمن میں آگے مولانا فرماتے ہیں کہ میں نے اس زمانہ میں امام دہلوی کی کتابیں مثلاً بدور
 باذخ، خیر کثیر، تہذیبات الہیہ، مطوعات، الطاف القدس، معانی وغیرہ کا مطالعہ جاری رکھا اور ان کیلئے
 بطور مفتاح امام دہلوی کے فرزند مولانا رفیع الدین کی کتبیں الاذیان، پوتے مولانا اسماعیل شہید کی عبقات
 اور آئندہ چل کر ان کے علوم کے وارث مولانا محمد قاسم انواری کی قاسم العلوم، تقریر دلیلیز اور آب
 حیات زیر مطالعہ رکھیں — مزید فرماتے ہیں :

مجھے لوگوں کے پڑھانے کا بھی موقع ملتا رہا اور ساتھ ہی تدریس قرآن حکیم بھی جاری رہی اس

میرے نظریات بہت وسیع ہو گئے (بقلہ الحمد)

مولانا رحمہ اللہ تعالیٰ قرآن عزیز کے اتنے بڑے سکالر تھے کہ آپ کے استاد کبر حضرت شیخ الہند قدس سرہ نے دنیائے قدیم و جدید کے فساد کو قرآن پڑھانے کے لئے آپ کو مامور کیا جس میں آپ کے فرزند سبستی اور عزرا جان شاگر دمولانا احمد علی لاہوری بھی شریک تھے۔ پھر ہم دیکھتے ہیں کہ علامہ عبداللہ یوسف علی جیسا شخص آپ سے قرآن کے مشکل مقامات کی تفسیر و تشریح معلوم کر رہا ہے۔ (سرگزشت کا بل ص ۴۷)

عبداللہ یوسف علی خاں ۱۲۵۳ھ میں حج کے ارادے مکہ مکرمہ آیا یہ صاحب لوزان کافر نس میں وزیر اعظم برطانیہ کے سیکرٹری تھے۔ مکہ میں ان کا قیام احسان اللہ خان بہادر نائب کنسل جہدہ کے یہاں تھا اور مولانا سندھی کا مکان ان سے قریب تر، اس نے مولانا سے بعض آیات کا مطلب پوچھنا چاہا۔ ملاقات ہوئی تو اس نے ایک آیت کا مطلب دریافت کیا، مولانا نے فرمایا:

یاد اس بات کو چھوڑو، پیچھے بیان کر دیں گے، پہلے یہ بتلاؤ کہ انگلستان کا وزیر اعظم کیوں اتنی عظمت کے ساتھ مہوائی جہاز میں بیٹھ کر لوزان کافر نس میں پہنچا تھا؟ اس نے ہنس کر کہا ”جناب یہ سب آپ ہی کی کارروائی تھی“ اس کے بعد مولانا نے آیت کے مطلب بیان کئے، تو وہ کہنے لگا واقعی آپ بڑے عالم ہیں، آپ نے مسلمانوں کی ایک بڑی سلطنت (افغانستان) کو آزاد کر دیا۔ جزاک اللہ!

پھر اس نے اپنے نیربان احسان اللہ خان سے کہا کہ

مولانا بڑے عالم ہیں، ایسے لوگ دنیا میں بہت کم پیدا ہوتے ہیں واہ وا، بڑے عالم ہیں بڑے عالم ہیں، وہ بار بار مولانا کی قابلیت کا اعتراف کرتا رہا پھر ایک دوبار جرم مکہ میں بھی بڑے احترام کے ساتھ مولانا سے ملاقات کی۔

عبداللہ یوسف علی خاں نے مسلمانوں کی ایک سلطنت آزاد کرانے کا کریڈٹ مولانا کو دیا۔ اس سے مراد افغانستان کی آزادی ہے جس پر مولانا کے ایک عزیز شاگرد ظفر حسن زبیک نے اپنی آپ بیتی میں روشنی ڈالی ہے۔

(دیکھیں آپ بیتی حصہ اول مطبوعہ لاہور ۱۳۸۴ھ) (باب ۱۰ دال بعد)

انگریز وزیر اعظم کے پرائیویٹ سیکرٹری کے بعد افغانستان کے جشن آزادی میں شریک انگریزی نمائندہ کی سنیں، اس نے اپنی تقریر میں کیا کہا؟

”یہ آزادی افغانستان کی نہیں بلکہ مولوی عبید اللہ سندھی کی فتح ہے۔ یعنی دوسرے
نقصوں میں ہندوستان کی فتح ہے۔“ (سرگزشت کابل ص ۲۰)

امیر امان اللہ خان مرحوم نے حضرت شیخ الہند مولانا محمود حسن (جن کے حکم و ارشاد پر مولانا سندھی
کابل گئے اور سارا کام کیا) کے جلسہ عزت میں کہا:

کارے کہ مولانا محمود حسن شیخ الہند شروع کردہ بودین اور اتام می گنم (سرگزشت کابل ص ۲۰)
لوزان کانفرنس جس کا مولانا سندھی نے عبداللہ یوسف علی سے سوال کیا تھا، بڑے نازک
موڑ پر ہوئی برطانیہ کے حلیف بوجہ ناراض تھے اس لئے مجلت پسندی سے کام لینا پڑا اور مولانا کے
شاگرد اور تربیت یافتہ جس طرح مختلف محاذوں پر نبرد آزما تھے اس سے آزادی کا راستہ کھل رہا تھا
اس راستہ کو بند کرنے کے لئے بھی مجلت کا مظاہرہ انگیزہ زیرِ علم نے کیا (تفصیلات آپ بیتی ظفر حسن
اور کسی قدر سرگزشت کابل میں ملاحظہ فرمائیے)

مولانا سندھی نے قرآن کی جو خدمت کی اس سے متعلق علامہ موسیٰ جبار اللہ کہتے ہیں:
امام سندھی نے اپنی ساری عمر قرآن کریم اور اس کے فلسفہ کے لئے وقف کر دی، وہ
قرآن کریم کے فلسفہ کو جیسا کہ اس کے جاننے کا حق ہے، جانتے ہیں اور امام شاہ
ولی اللہ دہلوی کے اصول پر جانتے ہیں (مقدمہ تفسیر الہام الرحمن مطبوعہ حیدر آباد ص ۲-۴)

اور علامہ نے یہ بھی فرمایا کہ:

مولانا سندھی امام، مجاہد اور مجتہد تھے۔

(مقدمہ التہذیب ص ۱۷ مولانا غلام مصطفیٰ قاسمی مطبوعہ حیدر آباد ۱۹۷۷ء)

مولانا سندھی قوس سرہ پر بعض حضرات نے آزادی خیالی کا الزام لگایا اور الزام لگاتے ہوئے
ذرا برا خوف خدا کا احساس نہ کیا۔ اصل مسئلہ یہ تھا کہ مولانا سندھی جو فرماتے تھے وہ بہت
دور کی بات ہوتی تھی، قدرت نے ان کو جو دیدہ بینا عطا فرمائی تھی اس کے پیشِ نظر مستقبل میں
پیش آنے والے حوادث وہ معلوم کر لیتے تھے نتیجہ یہ ہوتا تھا کہ وہ مستقبل کے حوادث سے قوم کو
محفوظ رکھنے کے لئے بات کہتے یا ر لوگ ان کا مطلب نکال کر اپنی سی لے اڑتے۔ اس سلسلے میں ایک
ندوی فاضل مولانا مسعود عالم ندوی کا نام سب سے زیادہ اہم ہے جنہوں نے مولانا کے افکار پر
ستمبر ۲۰۰۶ء کے معارف میں ایک تنقیدی مقالہ شائع کرایا۔ گویا مولانا کے لاکھوں متقیدین
ان کے حادثہ وفات کے سبب مضطرب و پریشان حال تھے (مولانا کا انتقال گشت ۱۳۸۶ھ میں)

ہوا تو مسعود صاحب نے اور نمک پاشی کا سامان فراہم کیا۔

مسعود صاحب کی اس تنقید کا جواب مولانا سعید احمد اکبر آبادی نے "برہان" دہلی میں لکھا جس کے وہ ایڈیٹر تھے جس کو بعد میں کتابی شکل میں سندھ ساگر اکادمی لاہور نے سنہ ۱۹۳۶ء میں چھاپا اور دیانت داری یہ کہ مسعود صاحب کا تنقیدی مقالہ بھی ساتھ شامل کر دیا تاکہ ناظرین دونوں رخ دیکھ کر مسعود صاحب کی تحریر کا وزن محسوس کر سکیں۔ اس جوابی مقالہ کے دیباچہ میں سرور صاحب لکھتے ہیں کہ:

مولانا عبید اللہ سندھی مرحوم جن کی شخصیت اور افکار زیر نظر کتاب کا موضوع ہیں سب جانتے ہیں کہ دارالعلوم دیوبند کے فارغ التحصیل تھے (دیوبند کے علاوہ) مولانا انگلوئی سے (بھی) انہوں نے حدیث پڑھی تھی اور شیخ الہند کے عزیز ترین شاگردوں میں ان کا شمار ہوتا تھا، مرحوم نے دیوبندی طریقہ پر تعلیم پائی اور اسی طریقے پر ساری عمر طلبہ کو پڑھاتے رہے اور آخر تک دیوبندی روح اور دیوبندی زندگی کے جو ضروری اعمال و آداب ہیں انکو مرحوم نے برابر ایاں اور مسلک سمجھا۔ (مولانا سندھی اور ان کے تاقصد ص ۱۴)

مسعود صاحب سے زیادہ افسوس ان کے استاد محترم علامہ سید سلیمان ندوی پر ہے جو کسی زمانہ میں امام الہند مولانا ابوالکلام کے ہلال میں ان کے دست و بازو تھے اور پھر جمعیتہ علماء ہند کے اجلاس گلشنہ ۱۹۳۶ء میں انہوں نے خطبہ مندرت ارشاد فرمایا۔ اس کے بعد وہ نامعلوم اسباب کی بنا پر اس قافلہ سے الگ راہ بنا کر چلے اور اس تبدیلی کے بعد انہوں نے بھی مولانا سندھی پر تنقید کی (محارر افادات ص ۳۶۵) (مقدمہ مقالہ مسعود عالم صاحب)

خیر یہ ان کا حق تھا۔ افسوس یہ ہے کہ انہوں نے اس معاملہ میں اکابر دیوبند بالخصوص حضرت علامہ سید انور شاہ قدس سرہ کا سپرد الینا چاہا۔ حالانکہ سید صاحب اس حقیقت سے یقیناً باخبر تھے کہ گو ایک وقت میں حضرت شاہ صاحب اور مولانا کا اختلاف ہوا اور اس نے بد مزگی کی صورت اختیار کر لی لیکن شاہ صاحب قدس سرہ جیسے عظیم المرتبت اور بلند ظرف انسان کو جو نبی احساس ہوا تو مکہ مکرمہ مولانا کو لکھ کر ان سے اپنا معاملہ صاف کیا۔ یہ تفصیلات ذاتی دائرہ ص ۲، سرگزشت کابل ص ۱۱، افادات و ملفوظات ص ۳۶۶ اور حضرت شیخ الاسلام مولانا مدنی قدس سرہ کی نقش حیات ص ۱۱ ج دوم پر موجود ہیں۔ مولانا مدنی کے حوالہ سے آخری چند سطریں ملاحظہ فرمائیں۔

حضرت مولانا انور شاہ صاحب مرحوم نے مولانا سندھی کے نام مکہ معظمہ کے قیام کے زمانہ میں پیغام بھیجا تھا کہ قیام دیوبند کے زمانہ میں غلط فہمی کی وجہ سے میں آپ کے لئے تکلیف کا باعث بنا تھا۔ اب میرے دل میں آپ سے کوئی رنج نہیں ہے۔ امید ہے کہ آپ بھی معاف فرمائیں گے۔

اور پھر جب مولانا طویل علالت کے بعد ۱۹۳۹ء میں واپس تشریف لائے تو ذاتی ڈائری ص ۲۷ اور سرگزشت کابل ص ۱۸ کے مطابق جن شہزادوں میں ان کا زبردست خیر مقدم ہوا ان میں دیوبند بھی تھا۔ دیوبند کے متمم، اساتذہ، طلبہ سب ہی اپنے اس بزرگ کو لینے گئے، عقیدت و احترام سے ٹھہرایا۔ علمی محافل قائم ہوئیں حتیٰ کہ احقر نے براہ راست مولانا قادری محمد طیب صاحب رحمہ اللہ تعالیٰ سے سنا کہ مولانا نے اس زمانہ میں ہمیں (یعنی اساتذہ کو) ”حجۃ اللہ“ پڑھائی۔

بہر حال سید صاحب جیسے بزرگ کے لئے تنقید کا حق تسلیم کرنے کے باوصف ایسا مناسب نہ تھا (اللہ تعالیٰ ان کی خطاؤں سے درگزر فرمائے)۔ مسعود صاحب نے اتنی خوفناک تنقید کے باوصف یہ اعتراف بہر حال کیا کہ:

حضرت شاہ صاحب — (امام ولی اللہ) — کی حکمت کے اصل وراثت اور ان کی راہ پر ٹھیک ٹھیک چلنے والے مولانا عبید اللہ سندھی اور ان کے شیوخ (اساتذہ) ہیں یہی ان شیوخ کے علم و فضل، تقویٰ و صلاح اور خدمات کا پورا پورا اعتراف ہے (تنقید مولانا ندوی ص ۶۵ بحوالہ افادات ص ۳۱۷)

مولانا مسعود عالم صاحب ایک طرف نہ صرف مولانا سندھی کے شیوخ و اساتذہ بلکہ خود انہیں بھی شاہ صاحب کی حکمت کا اصل وراثت اور ان کی راہ پر ٹھیک ٹھیک چلنے والا فرماتے ہیں دوسری طرف ان کے معتقدات تک کو نقد و نظر کی ترازو میں تولی کر انتہا پسندی کا مظاہرہ کرتے ہیں۔ ہمارے خیال میں شاہ صاحب جس ظالمانہ اقتصادی نظام کے خلاف قوم کا ذہن بنا گئے تھے مولانا سندھی اس کے شد و مد سے مداح تھے اور علما کو شاہ جبکہ مسعود صاحب اپنے جاتی ذوق کے مطابق اس فلسفہ کو پسند نہ کرتے تھے۔ اور شاہ صاحب پر براہ راست حملہ شکل تھا تو نزلہ برص و ضعف سندھی مرحوم پر گرا (واللہ تعالیٰ اعلم)۔ حالانکہ مولانا قوادلی و آخر اپنے اساتذہ و شیوخ کے افکار پر عمل پیرا تھے۔ خاص طور پر شاہ ولی اللہ کے معاملہ میں ان کے احساسات جو تھے وہ بالکل اتم تشریح ہیں۔ ایک جگہ فرماتے ہیں:

شاہ ولی اللہ کے فکرمیں آفاقی وسعت ہے، عالمگیر انسانیت ہے، ازل سے لے کر اب تک کے تمام فکری، ذہنی اور فلسفیانہ نظاموں کو ایک رشتے میں پروانے کے کوشش کی گئی ہے۔ پھر اس وسعت اور بے کنار ہونے کے باوجود ولی اللہی فکر میں ترتیب ہے، نظم و باقاعدگی ہے۔ گو یا کہ یہ ریاضی یا حساب کا کوئی مسئلہ ہے۔

(انادات و ملحوظات ص ۲۱۷ نومبر ۱۹۷۲ء مطبوعہ لاہور)

ایک دوسری جگہ فرماتے ہیں:

مجھے کسی دوسرے حکیم کا قرار دادہ مضمون سلسلہ کلام الہی سے استنباط کرنے کی ضرورت نہیں ہوئی، میں معانی (قرآن) کو شاہ صاحب کی حکمت سے باہر جانے نہیں دیتا، عام مفسرین سے جہاں کہیں اختلاف کروں گا وہ شاہ صاحب کے اصول کے مطابق ہوگا۔ بعض ایسے مواقع ملیں گے کہ میری سند مولانا شاہ عبدالعزیز اور شاہ رفیع الدین اور مولانا محمد باغیمل شہید اور مولانا محمد قاسم کے کلام میں ملے گی۔ شاہ و نادر باتیں ایسی ہوں گی جو خود میرے فکری کاتبہ ہیں۔ میں ایسے موقع پر مراحتہ بتا دیا کرتا ہوں کہ یہ میری سوچی ہوئی بات ہے اس کا رد و قبول ہر وقت سامع کے اختیار میں ہے مگر جن چیزوں میں اللہ اور اساتذہ کی سند موجود ہے میرا جی چاہتا ہے کہ اہل علم تناسب آیت میں ترجیح کریں اور ان کی تقلید سے ابا (انکار) نہ کریں۔

(الفرقان لکھنؤ (سابقہ بریل) کا شاہ ولی اللہ فرست ۲۷۷ مقالہ مولانا سندھی مطبوعہ ۱۳۷۰ھ)

اپنے شیخ اگر جن سے براہ راست استفادہ کیا یعنی شیخ الہند مولانا محمود حسن قدس سرہ — ان کے متعلق فرماتے ہیں:

وہ دن ہے اور آج کا دن حضرت شیخ الہند سے میری یہ وارفتگی قائم ہے۔ میں نے جو کچھ پایا ان سے پایا ان کی ذات سے پایا۔ انہوں نے ہی مولانا محمد قاسم کی راہ دکھائی۔ ان کی بدولت حضرت شاہ ولی اللہ سے عقیدت نصیب ہوئی۔ الغرض جو کچھ میں ہوں سب انہی کی ذات کا فیض ہے۔ (انادات و ملحوظات ص ۲۸۵)

سرور صاحب — مرتب ملفوظات، ڈاکٹر ذاکر حسین مرحوم کے حوالہ سے کہتے ہیں کہ وہ راقم الحروف کو اکثر کہا کرتے تھے بلکہ تنبیہ کے طور پر نصیحت کیا کہتے تھے کہ مولانا (سندھی) کو دیکھو اتنے انقلابی اور اس قدر باغی لیکن اپنے بزرگوں کے اتنے

جاننے والے جانتے ہیں کہ مولانا نے کابل سے نکلنے کے بعد روس، ٹمبی وغیرہ کی سیاحت کی۔ روس اس وقت کمیونزم کے انقلاب کا شکار ہو چکا تھا۔ مولانا نے اس صورت حال کا بخیر خفا مشاہدہ کیا اور سخت ترین حالات سے انہیں گزرنا پڑا لیکن قرآن عزیز پر ان کا لازوال ایمان اور اور ان کی اسلامیت ذرا متاثر نہ ہوئی کیوں؟ اس کا جواب مولانا کی زبان سے سنیں:

میں نے یورپ کا سفر سخت انقلابی حالات میں کیا ہے اور بحمد اللہ شاہ ولی اللہ کے طریقہ پر قرآن دانی اور موطا امام مالک کی فقہ کو ماننا ہوا مسلم نکل آیا ہوں۔ یہ میں شاہ صاحب کی تجدید کی بہت بڑی برکت ماننا ہوں۔ کاش اہل علم ادھر توجہ کریں اور نوجوان مسلمان کی مرکز سی طاقت (یعنی عربی مدارس اور کالج کے طلبہ) سے ہونہار افراد کو جمع کر کے ایک شیرازے میں باندھ دیں۔ (الفقان - شاہ ولی اللہ تبرہ ص ۳۰۲)

مولانا سندھی شاہ ولی اللہ کے معاملہ میں ان خیالات کے بلاوجہ حامل نہ تھے۔ واقعی شاہ صاحب ایسے گوہر تبار تھے جن کی چمک سے ایک دنیا مستفید ہوئی اور سو رہی ہے۔ حجتہ الاسلام الحکیم الامام محمد قاسم نانوتوی فرماتے تھے کہ:

(شاہ صاحب) ان افراد امت میں سے ہیں کہ سر زمین ہند میں اگر صرف شاہ ولی اللہ

ہی پیدا ہوتے تو ہندوستان کے لئے یہ فخر کافی تھا۔ (الفقان ص ۳۸۲)

اور اس ضمن میں ایک اور بات علامہ مولوی جبار اللہ کے حوالہ سے سنتے جائیں جن پر مولانا کی طرح کمیونزم کا پرچارک ہونے کا بہتان عظیم ہے۔ مولانا سندھی کے افادات پر مبنی ان کی کتاب "کتاب فی حروف اوائل السورہ" کا باب ۵۷ "لا اشتراکین فی الاسلام" کے عنوان سے معنون ہے۔ اس کو پڑھ لیں آپ کو اندازہ ہو جائے گا کہ سندھی مرحوم کتنے پختہ کار مسلمان تھے اور یہ کہ قرآن، حدیث اور شاہ ولی اللہ کے فلسفہ سے ایک قدم باہر نہ رکھتے۔

"اسلام دین توحید ہے جو پیدا کرنے والے کو ایک قرار دیتا ہے اور معبود کی کئی کئی کا تصور پیش کرتا ہے۔ اسلام میں نہ تو شرک ہے اور نہ اشتراک۔ اسی طرح اسلام میں اشتراکیت ان معنوں میں نہیں ہے جیسا کہ لوگ مفہوم لیتے ہیں۔ اموال میں اشتراک ایک باطل امید ہے جس میں بنی نوع انسان کے لئے کوئی معجلاتی موجود نہیں ہے

اور نہ ہی اس پر کاربند ہونے والے کے لئے کوئی بہتری ہے۔ ملکیت کا انکار اور محصولات میں حق ملکیت کا انکار کسی ایک کے لئے بھی سودمند نہیں اور جو فائدہ کارکن اپنے کام کی بدولت معاشرے کو پہنچاتا ہے وہ اس اجتماعی منفعت کے مقابلہ پر ایک حقیر چیز کی حیثیت رکھتا ہے جو اس کو معاشرے کی طرف سے دستیاب ہوتی ہے۔ یہ وہ عظیم اصول ہے جس سے کارل مارکس کے گرد لگے دیونا اشتراکِ افغانی اور خیر کی بہترین عملی شکل سارے معاشرے کی سعادت ہے اور فرد کی سعادت معاشرے کی سعادت ہی میں ہوتی ہے۔ اشفاق اور حقوق کی جملہ اقسام جو معاشرے میں پائی جاتی ہیں اسلام انہیں معاشرے کے مختلف گروہوں اور اس کے افراد کے مابین مشترک قرار دیتا ہے۔

یہ اقتباس کتاب حروفِ اوائل السورہ ص ۲۲۸ تا ۲۳۲ کے طویل ترین اقتباس کا محض ایک حصہ ہے۔ آگے چل کر علامہ ابن بعض آیات قرآنی مثلاً سورۃ زخرف آیت ۳۲ اور سورۃ شوریٰ آیت ۲۷ وغیرہ کے متعلق مولانا کے افادات کی روشنی میں صحیح مطالب بیان کرتے ہیں اور بعض برخود غلط عناصر جو کھینچا تائی کرتے ہیں کو جادہ قدیم اور صراطِ مستقیم کی طرف بلاتے ہیں۔

مولانا سندھی کے نام پر بعض نادان دوست اپنی مرعوبانہ ذہنیت کی جو دوکان چمکاتے ہیں ان کے لئے بھی اس میں سرسبز بعیرت ہے اس کا شوق وہ ایسی حرکات سے اجتناب کر کے روحِ سندھی سے معذرت خواہ ہوں اور قرآن کو اس طرح سمجھنے کی سعی کریں جس طرح مولانا کا اصول تھا۔ انہی نادان دوستوں کے سبب مولانا نشہِ ستم بنے۔ ان میں ایک صاحبِ ملتان کے ایک قصبہ سے تعلق رکھتے ہیں جنہوں نے الھامِ الرحیم کی دو ابتدائی جلدیں اس طرح چھاپی ہیں کہ مظلوم سندھی کی روح تڑپ اٹھی ہوگی۔ بہر حال دشمنوں اور نادان دوستوں کے سامنے سندھی کا صحیح رخ پیش کرنے کی توفیق اللہ تعالیٰ نے ہمارے محترم دوست ڈاکٹر منیر احمد خٹل کو بخشی جو پاکستان عدلیہ کے ایک اہم فرد ہیں لیکن انہوں نے توفیقِ الہی سے سندھ یونیورسٹی میں اپنا مقالہ پیش کیا جو مولانا کی تفسیر المقام المحمود پر ان کا ڈاکٹریٹ کا مقالہ ہے۔ اس مقالہ کا میٹرل مولانا سندھی کے دیرینہ رفیق و شاگرد مولانا عبداللہ بخاری مرحوم کے نوٹس پر مشتمل ہے جو ان کے محرم راز اور ادارہ تحقیقاتِ اسلامی اسلام آباد کے سابق سربراہ ڈاکٹر عبدالواحد ہالے پوتہ (جو منیر مغل صاحب کے استاذ و مگراں ہیں) کے توسط سے انہیں ملا اور انہوں نے اپنی بہترین صلاحیتیں صرف کر کے اسکو مرتب کر دیا (فجزاھم اللہ تعالیٰ احسن الجزاء)

مولانا سندھی کے خادم و عزیز مولانا علیہ اللہ انور نے اس مقالہ کے متعلق یہ سطور قلم بند کیں:

میں نے جناب مہنر احمد مغل کے پی ایچ ڈی مقالے کو ذوق و شوق کے ساتھ پڑھا۔ ان کی محنت کی جتنی بھی داد دی جائے کم ہے۔ درحقیقت ڈاکٹر عبدالواحد ہالے پتہ کی گرائی میں ڈاکٹر منیر احمد مغل کی کاوش فکر نے یہ عظیم کارنامہ انجام دیا۔ مستقبل میں مولانا سندھی پر مزید کام کی پوری توقع کی جاسکتی ہے۔ اس وقت یہ مقالہ ماخذ اور کتاب حوالہ کا کام دے گا۔ بہر حال میں تو اس کے ایک ایک لفظ کو دلی کی گہرائیوں سے سراستا ہوں۔ خود حضرت سندھیؒ نے فرمایا تھا کہ نوجوان جب اس طرف متوجہ ہوں گے تو ہمارے اس فنکار کی بنیاد پر ایک ہٹار لیکل لاج قائم کر دیں گے۔ مجھے تو اس مقالے کی صورت میں حضرت مولانا سندھیؒ کی دعا کی قبولیت آنکھوں سے نظر آرہی ہے کچھ مقامات پر میں نے الفاظ درست کئے ہیں جو ضروری تھے اور مولانا سندھیؒ کے دقت و فائت پر ایک نوٹ بھی لکھا ہے کیونکہ میں یقیناً شاکہ تھا۔ میری دعا ہے کہ جن جن حضرات نے اس اہم مقالہ کی تیاری میں حصہ لیا ہے اللہ تعالیٰ انہیں دینا و آخرت کے بہترین اجر سے سرفراز فرمائے۔ انہوں نے واقعہً اپنی آخرت سنواری ہے:

خدا ایں کار از تو آمد و مرداں چنین کنند

مولانا عبد اللہ لغاری مرحوم جن کے نوٹس کی بنیاد پر یہ عظیم الشان مقالہ مرتب ہوا۔ وہ ۱۹۸۰ء میں داد لغاری نامی گاؤں میں پیدا ہوئے جو تحصیل میرپور ماتھیلو میں واقع ہے۔ ان کے اساتذہ میں حضرت شیخ الہند کے مجاہد شاگرد مولانا محمد صادق کراچی کے والد مولانا محمد عبد اللہ اور ملت ان کے مشہور شاگرد مولانا سلطان محمود بھی تھے۔ ۱۹۸۸ء میں ان کی شادی ہوئی اور اس سے متصل ہی امر وٹ شریف ضلع سکھر میں مولانا سندھی سے ان کی ملاقات ہوئی۔ امر وٹ شریف اعلیٰ حضرت بھرچوٹی رحمہ اللہ تعالیٰ کے خلیفہ حضرت شیخ تاج محمود قدس سرہ کا مسکن تھا جو شیخ الہند کی تحریک آزادی کے اہم ترین قائدین میں سے تھے اور حضرت بھرچوٹی کے بعد مولانا سندھی کے مرنے و سرپرست۔ حضرت مولانا احمد علی لاہوری کو انہی سے پہلے اجازت ہوئی ان کے سوانح نگار کہتے ہیں کہ اسی ملاقات میں وہ مولانا سندھی کے ہم دم و رفیق بن گئے اور پھر مرتے وقت تک یہ تعلق نبھایا (رحمۃ اللہ تعالیٰ)۔ امر وٹ شریف کا مدرسہ وہاں پریس کا استہام اور "ہدایت الاخوان" کا اجراء اس کے بعد گونٹہ پریچنڈا میں دارالرشاد کے نام سے مدرسہ بنانا جس میں وطن کے شیوخ کی سرپرستی شامل تھی، ان تمام

معلومات میں وہ مولانا سندھی کے دست راست تھے بلکہ گوٹھ کے مدرسہ کے مہتمم وہی تھے۔ سات سال تک اس مدرسہ میں خدمت کے بعد حضرت شیخ الہند کے طلب کرنے پر جب مولانا سندھی اور مولانا محمد صادق (مدرسہ مظہر العلوم کٹھہہ کراچی) دیوبند گئے تو یہ بھی ساتھ تھے اور پوری طرح متاثر ہو کر پلٹے۔ ۱۹۱۵ء میں یہ بھی کابل تشریف لے گئے اور مولانا سندھی کے دست و بازو بنے۔ دو سال بعد مولانا سندھی نے ان کے ذریعہ خطوط ہندوستان بھجوائے۔ یہ خطوط مولانا کے اپنے تھے اور بعض راجہ مہندر پر تاب کے۔ انہیں ہندوستان میں مولانا محمد علی جوہر، ڈاکٹر انصاری اور حکیم اجل خاں وغیرہ کو پہنچانا تھا۔ نیز ایک عبارت ان کے سپرد کردی جس کا مقصد جہاد کی اجازت تھا اور اس پر دین پور شریف، امرٹ شریف اور پیر جہنڈا کے مشائخ سے دستخط لینا تھے۔ مولانا لغاری نے کمال درجہ محنت و دیانت سے دونوں کام کئے اور ان مشائخ کی اجازت لے کر وہ تحریر بردار عبدالرزاق کو کابل روانہ کر دی۔ رشی خطوط کے قصہ میں دوسرے اکابر و اعیان کے ساتھ یہ بھی اپنے چند رفقاء سمیت گرفتار ہو گئے۔ باقی رفقاء ان کے سبب رہا ہوئے۔ لیکن مولانا دو سال تک لاہور، پٹھان کوٹ، دین پور اور کراچی وغیرہ نظر بند رہے۔ پہلی جنگ عظیم کے اختتام پر انہیں رہائی ملی اور جب امیر امان اللہ خان انگریز سے بھر گئے تو یہ مولانا سندھی کے تعلق کے سبب جو اس لڑائی کے محرک تھے، تفریب کر دیئے گئے۔ ۱۲۲۵ھ / ۱۹۰۶ء میں مولانا سندھی مکہ معظمہ تشریف لے گئے۔ چندے بعد مولانا لغاری دہاں پہنچے تفسیر قرآن علوم اسلامیہ اور فلسفہ ولی اللہی پر امام سندھی کی جمع تقریریں مولانا نے نوٹ کیں۔ پختہ کار عالم تھے۔ مولانا کے زندگی بھر کے رفیق تھے۔ مزاج شناس تھے اس لئے ان کی لکھی ہوئی تقریریں ہر طرح معتبر اور مستند قرار پائیں۔ آپ کے سوانح نگاروں کا کہنا ہے کہ اب تک مولانا سندھی کے افکار اور شاہ صاحب کے فلسفہ سے متعلق مستند کتابیں جو شائع ہوئی ہیں تو ان کا مواد محرم لغاری کا ہی فراہم کردہ ہے۔ ۱۳۳۹ھ میں مولانا سندھی کی واپسی سے کچھ قبل اشتیاقات کی خاطر واپس آئے اور آخر تک مولانا سندھی کے ساتھ رہے۔ مولانا سندھی کی وفات کے بعد چھ سال تک سندھ یونیورسٹی کے بعض اساتذہ اور شاگردوں کو قرآن کی تفسیر و حکمت پڑھانے کی غرض سے ڈاکٹر نجی بخش بلوچ ڈائریکٹر قومی ادارہ برائے تحقیق تاریخ و ثقافت اسلام آباد اور ڈاکٹر عبدالواحد ہالی پوتہ سابق ڈائریکٹر ادارہ تحقیقات اسلامی اسلام آباد کے یہاں مقیم رہے۔ آخر میں علامہ آئی آئی قاضی صاحب کی علم و معارف پروری کے سبب اعزازی وظیفہ پر سندھ

یونیورسٹی کے ایم اے کے طلبہ کو تفسیر قرآن پڑھانے پر مقرر ہوئے ۱۳ ستمبر ۱۹۵۸ء کو اچانک پیشاب کی تکلیف ہوئی۔ ۵ ستمبر کو سول ہسپتال حیدر آباد میں داخل ہوئے۔ ۷ ستمبر آرتھریٹس ہوا۔ اس دن حافظ محمد صاحب سے فرمایا: ہر دے چند خوردیم و گفتیم و بس۔ اور اسی سے مشغل رات گیارہ بجے اللہ کو پیارے ہو گئے۔ ان کے عزیز فیض یافتہ اور میزبان ڈاکٹر مالے پوتہ جاپان کے سفر پر تھے ان کی بیگم صاحبہ نے غسل وغیرہ کا انتہام کیا اور علم و حریت کا یہ گورنر شب چراغ نسا نگھر میں دفن کر دیا گیا۔ — رحمہم اللہ تعالیٰ

(جوانہ سرگزشت کابل ص ۶۲/۶۳ تفصیل و مقالہ علمی ڈاکٹر مغل صاحب ص ۷۷)

ڈاکٹر عبد الواحد صاحب مالی پوتہ جو اس مقالہ میں منیر مغل صاحب کے سرپرست و نگران تھے ان کے بقول مولانا سندھی نے ابتدائے قیام دہلی کے دوران پہلی جنگ عظیم سے قبل جو تفسیر مرتب کی تھی اس کی نقلیں سندھ یونیورسٹی وغیرہ میں موجود ہیں لیکن یہ تفسیر جواب سامنے ہے یہ اس سے بہت بعد کی ہے جب مولانا کاظم، مشاہدہ، تجربہ سب کچھ حد کمال کو پہنچ چکا تھا۔ اور پھر عبداللہ بن کھٹیم اس پر متنازعہ جو سرزمین وحی ہونے کے ناطے سے قدرت کی جلوہ آفرینیوں کی آماجگاہ ہے۔ بقول ڈاکٹر صاحب مولانا نے زندگی کے ادق ترین اور جدید ترین مسائل کے حل کے لئے قرآن عزیز کا سہارا لیا اور حکمت ولی الہی کو بنیاد بنایا اور کجباد اللہ وہ اس میں خوب کامیاب ہوئے۔

(تفصیلات پیش لفظ لفظ مقام المحمود پارہ ۱۹۵۹ء مطبوعہ حیدر آباد سندھ میں دیکھیں)

مولانا سندھی قرآن عزیز کا جس طرح تعارف کرتے ہیں اس کی تفصیلات تو اصل مقالہ میں ملیں گی مگر یہ کہ طور پر دیکھیں کہ مولانا سے انقلابی کتاب فرماتے ہیں جس پر عمل کا نتیجہ تقویٰ ہے۔ یہی متقی دنیا میں نظام سلطنت کے وارث ہوتے ہیں۔ اور اس سے انکار کا نتیجہ دنیا میں ذلت اور آخرت میں ناریہ جہنم ہے۔ اس کی مثل کوئی پروگرام نہیں اور نہ کوئی اس کی مثال لانے میں کامیاب ہو سکتا ہے۔ الغرض ایک ایک لفظ قرآن عزیز کی آیات کی ترجمانی کرتا نظر آئے گا اور شاہ ولی اللہ قدس سرہ کے انداز کے مطابق یہاں نفس قرآن کو سمجھانے کی کوشش ہوگی جسے افسوس کہ نظر انداز کر کے تفسیری مباحث کو اہمیت دے دی گئی ہے۔ حالانکہ اہمیت متن و نفس قرآن کو ہے اور تفسیری مباحث ثانوی حیثیت رکھتے ہیں۔ فاضل مقالہ نگار نے خلاصہ (میر مطلق) سے چند صفحات پر سندھی مرحوم کے حوالہ سے قرآن کا تعارف کرایا ہے جس کی چند سطروں نے محض تمثیلًا عرض کر دیں اور پھر ص ۱۱۷ پر مختار تفسیری نکات کا ایک نمونہ دکھایا گیا ہے۔ مثلاً عبادت و

استعانت کی شرح کرتے ہوئے فرماتے ہیں (الفاتحہ کی آیت رَبَّاعْلَمِ الْغُيُوبِ اَيُّهَا الَّذِي لَا تُسْتَعَيْنُ)

ہم نے تمام کائنات کو دیکھا اور اس سے اندازہ لگایا کہ اس تمام نظام عالم کے اوپر ایک ذات ہے ہم اپنا سر نیاز اس کے آگے خم کرتے ہیں کیونکہ وہ ہمارا مالک اور کارساز ہے اور اسی سے ہم مدد مانگتے ہیں۔ یہ بڑی بڑی قومیں جس قدر دنیا میں ہیں انہوں نے انسانوں پر ظلم و تشدد کر کے انسانی حقوق کو غصب کر لیا اور انسانوں سے اپنی بندگی کرنے لگے۔ اے اللہ ہم ان سے بیزار ہیں اور اب تجھی سے مدد مانگتے ہیں۔

فاضل مقدار لکھار نے ص ۷۷۷ سے ص ۷۷۸ (چار صفحات) تک میں یہ بتلایا ہے کہ مولانا لغاری کا مسودہ ڈاکٹر ملی پوتہ صاحب کے پاس ہے۔ اس کی مائیکروفلم اور فوٹوٹیٹ ادارہ تحقیقات اسلامی اسلام آباد میں عکسیت ۲۶۷ پر موجود ہے۔ سات جلدیں ۹۷۵ عام رجسٹر سائز کے اوراق پر مشتمل ہیں۔ جلد اول بنام المقام المحمود فی تفسیر کتاب اللہ الودود الملقب بواقف المشر شہین ہے جس کے ۱۲۲ اوراق ہیں۔ الفاتحہ، البقرہ، آل عمران، النساء اور المائدہ اس میں شامل ہیں۔ الفاتحہ کی تفسیر پھر مولانا سندھی نے خود سنی۔ بقول مولانا لغاری الفاتحہ کی تفسیر ۱۱ ذوالقعدہ ۱۳۵۳ھ مطابق ۱۶ فروری ۱۹۳۵ء کو ختم کی۔ البقرہ سے توبہ کے اختتام تک تفصیل نہیں لکھی لیکن یونس سے الناس تک مولانا سندھی کا سننا ثابت ہے اور البقرہ سے توبہ تک فیروز نامی ایک صاحب نے تفسیر مولانا سندھی سے سن کر لکھی تھی۔ مولانا لغاری نے استاد محترم کے حکم سے اس سے نقل لے لی۔

دوسری جلد کا نام المقام المحمود فی تفسیر کتاب اللہ الودود الملقب بسبیل الرشاد ہے۔ اس کے ۲۹۷ اوراق ہیں۔ سورۃ الانعام سے التوبہ تک یہ مشتمل ہے۔ جلد سوم کا الگ کوئی لقب نہیں اس کے محض ۲۶ اوراق ہیں اور اس میں صرف سورۃ یونس ہے۔ ۲ شعبان ۱۲۵۲ھ مطابق ۲۹ نومبر ۱۹۳۲ء کی تاریخ اس پر درج ہے۔ جلد چہارم کا بھی کوئی لقب نہیں اس کے ۱۵۵ اوراق ہیں۔ سورۃ ہود سے طہ تک مشتمل اس میں ہیں۔

جلد پنجم بھی بغیر لقب ہے۔ اس کے اوراق ۱۵۶ سے شروع ہو کر ۲۵۹ تک جاتے ہیں اور یہ الاحزاب پر ختم ہوتی ہے۔ جلد ششم کا نام المقام المحمود فی تفسیر کتاب اللہ الودود الملقب بالبینات ہے۔ ۱۱۹ اوراق

میں الحجرات تک چلی گئی ہے۔

جلد ہفتم کا لقب نہیں لکھا۔ صفحات ۱۲۰ سے شروع ہوتے ہیں اور ۲۶۲ تک جاتے ہیں۔ اس میں سورہ ق سے الناس تک کی تفسیر ہے۔ اور اصل مسودہ کے لئے مقالہ نگار نے "م" کا اشاریہ دیا ہے۔ یعنی المقام المحمود اور جہاں مولانا سندھی نے حدیث کے حوالے دیئے تھے پورے حوالہ تلاش کے بعد درج کیا گیا ہے۔ اسی طرح تاریخی کتب وغیرہ کے حوالے نقل ہو گئے ہیں۔ علامہ موسیٰ جار اللہ کو اعلام لکرائی جانے والی تفسیر الہام الرحمن سے تقابلی مطالعہ کے ساتھ اگر کہیں دوسری جگہ کوئی تائیدی چیز ملی ہے تو اسے بھی مقالہ نگار نے درج کر دیا ہے۔ اور شاہ ولی اللہ کی کتب سے بطور خاص تائیدی کلمات نقل کئے گئے ہیں۔ بقول فاضل مقالہ نگار مولانا سندھی کے سیکرٹری مولانا بشیر احمد لودھیانوی کے پاس جو امالی کے ذخیرے تھے وہ ان کے بعد مولانا مقبول عالم مرحوم سیکرٹری شاہ ولی اللہ سوسائٹی لاہور کے پاس منتقل ہوئے۔ انہیں نہ صرف امالی پر عبور تھا بلکہ وہ مولانا احمد علی لاہوری رحمہ اللہ تعالیٰ کے خاص شاگرد تھے۔ ایک ابتدائی حصہ حرف بحرف انہوں نے سنا پھر ان کا انتقال ہو گیا۔ رحمہ اللہ تعالیٰ۔ انگریزی ترجمہ کی ضرورت مولانا عبد الماجد دریا آبادی کے ترجمہ سے اور اردو ترجمہ کی ضرورت حضرت شیخ ابند کے ترجمہ سے پوری کی گئی۔ یہ تفصیلات کا خلاصہ ہے جس سے فاضل مقالہ نگار کی محنت کا اندازہ ہوتا ہے (جنہاہم اللہ تعالیٰ)

جیسا کہ ہم نے ابتدا میں بھی کہیں عرض کیا مولانا سندھی کے پیش نظر قوم کے نوجوان طبقہ کو قرآن سے روشناس کرانا تھا۔ یہ بات شاہ ولی اللہ کے افکار سے انہوں نے سیکھی تھی۔ بقول مولانا عبد الماجد دریا آبادی مرحوم:

ہندوستان میں یہ قرآن فہمی کا چرچا آج جو کچھ نظر آتا ہے اور یہ اردو، انگریزی اور دوسری زبانوں میں جو بیسیوں ترجمے شائع ہو چکے ہیں، شائع ہو رہے ہیں یا آئندہ شائع ہوں گے ان کے اجر کا جزوِ اعظم حضرت شاہ صاحب کے حسنات میں لکھا جائے گا۔ یہ سارے چراغ اسی چراغ سے روشن ہوئے۔ (القرآن ملے)

مولانا سندھی یہی کچھ کرنا چاہتے تھے اور جیسا کہ آپ پڑھ چکے ابتدائے قیام دہلی سے لے کر قیام مکہ معظمہ تک ان کا محبوب مشغلہ اسی کتاب مقدس پر غور کرنا تھا اور اس کے علوم کی اشاعت۔ مکہ معظمہ سے واپسی کے بعد یہ مسودا برابر بسایا رہا بلکہ اس میں اضافہ ہوا۔ واپسی کے بعد کی ایک تحریر!

ملاحظہ فرمائیں۔

ان حالات میں قرآن کے لئے ضروری تھا کہ اپنے بین الاقوامی انقلاب —
کو ردِ شناس کرانے کے لئے کسی ایسے فکر کو عنوان بنانا جو تمام اقوام میں معروف
ہوتا — اور پھر بقول مولانا سندھی یہ فکر فکرِ قیامت تھا جس کا مطلب کائنات
کا ایک روز منتشر ہونا اور انسانی اعمال کی باز پرس ہونا ہے۔ اس لئے اس مسلم اور
معروف عنوان کا قرآن نے سہارا لیا۔ (دستور انقلاب ص ۲۹ مطبوعہ لاہور)

اور پھر مولانا خاص واقعات کے حوالے سے قرآن کی تفسیر کو بالکل نادرست سمجھتے تھے اور اس
معاملے میں حضرت شاہ ولی اللہ کی الفوز المکیہ کو بنیاد بناتے ہیں اور زور دیتے ہیں کہ قرآن کی تفسیر
اس طرح کہہ دے کہ اس کی آیات کسی خاص فرد یا واقعہ سے متعلق ہو کر نہ رہ جائیں ورنہ اس سے
اس کی عالمگیریت اور جامعیت متاثر ہوگی (دستور ص ۳۱)

(اس کی مزید تفصیلات مولانا سندھی کے مقالہ مطبوعہ الفرقان ص ۲۵۹ پر ملاحظہ فرمائیں)

مولانا مرحوم جیسا کہ پہلے اشارہ ہوا قرآن کو انقلابی کتاب کہہ کر اس پر عمل کا نتیجہ تقویٰ
قرار دیتے ہیں ان متعین کو دارِ ارضی سمجھتے ہیں جیسا کہ سورہ النور اور الانبیاء میں ہے اور اس
کے لئے وہ لوگوں کو توجہ دلاتے ہیں کہ حضرت شاہ ولی اللہ کی حجتہ اللہ البالغہ کا باب الحاجۃ
الی دین ینسخ الاذیان اور ازالۃ الخفا میں آیت کہ یمہ ھو الذی اَرْسَلَ رَسُولَکَ بِالْحَقِّ
وَرِیْثَ الْحَقِّ کی تفسیر پڑھیں۔ (الفرقان ص ۲۷)

محمودیہ کے ص ۱۳ اور ص ۱۴ کے مطابق مولانا نے حجاز مقدس سے واپسی پر اپنا محبوب علمی
مشغلہ فلسفہ ولی اللہی کی تعلیم قرار دیا اور ۱۹۳۹ء کے ایک خطبہ صدارت (اجلاس جمعیت العلماء
ہند بنگال) میں اس پر پورے شد و مد سے زور دیا — شاہ صاحب سے مولانا کی دلچسپی کا راز
کوئی راز نہیں ایک حقیقت ہے اور اس کا سبب محض یہ ہے کہ شاہ صاحب نے ظلمت کدہ منہ میں
لوگوں کو قرآن کی طرف رجوع کی دعوت دی اور سیدنا صدیق اکبر رضی اللہ تعالیٰ عنہ کے الفاظ میں
گویا فرمایا :

بھٹکنے سے کیا فائدہ؟ اصلاح مطلوب ہے تو قرآن کی طرف آؤ (مفہوم - الموطا)

اس دلچسپی نے مولانا کو اس مقام پر لاکھڑا کیا کہ بقول مولانا نور الحق العلوی مرحوم (جو مولانا کے بہت
عزیز شاگرد تھے) مولانا سندھی کو شاہ صاحب کی کتابیں ازبر ہو چکی تھیں اور یا پھر قوتِ حدس نے

ایسی ترقی کر لی تھی کہ ان کے لئے شاہ صاحب سے اخذ کردہ نامشکل نہ تھا۔
 فاضل مقالہ نگار نے چند صفحات میں جن کی ابتداء سے ہوتی ہے حکومت اور دوسرے
 متعلقہ سائل پر مولانا کے افکار و قلم بند کر دیے ہیں جن کو پڑھ کر آج کی الجھنوں کا حل آسان ہو جاتا
 ہے۔ آج دنیا نظام حکومت کے معاملے میں اور حالات کی اصلاح کے معاملہ میں از حد
 پریشان ہے اور حیب و دامان اس طرح الجھ گئے ہیں کہ بات بنتی ہی نہیں — مولانا قرآن سے
 کی روشنی میں گھر کے نظام سے چلتے ہیں اور عالمگیر انسانیت تک پہنچ کر دم لیتے ہیں کہ کس طرح
 اللہ تعالیٰ نے درجہ بدرجہ انسان کو حکومت عادلہ کا ڈھنگ سکھایا ہے۔ انشاء اللہ جبکہ
 بعد یہ تفسیر صحیح کر سمنے آئے گی تو ایک دنیا کو اندازہ ہو سکے گا کہ ایک پوری انسانیت نے کیا
 کام کیا۔ بلاشبہ اس سعادت کا سہرا ڈاکٹر مای پوتہ اور ان کے شاگرد عزیز منیر صاحب کے
 سر ہے جنہوں نے اس کو ایڈٹ کیا۔ سائلوں کی محنت اور اس طرح کہ بقول منیر صاحب ایک ایک
 آیت پر باب اوقات کئی کئی راہیں سوچنا پڑا اور استاد محترم مای پوتہ صاحب اکثر اوقات اشکال کا حل
 یوں تلاش کرتے کہ وہ فعل پڑھواتے اور روحِ سندھی کو ہدیہ کرتے پھر قرآن لے کر بیٹھ جاتے
 اور الحمد للہ معاملہ صاف ہو جاتا۔

اس تمام تر محنت کے باوجود اختلاف کی گنجائش باقی رہ جاتی ہے اور یہ فطری امر ہے۔ اور
 بقول نبی اکرم علیہ السلام — رحمت — لیکن ضروری یہ ہے کہ پوری طرح اس نسخہ کیمیا کو
 پڑھا جائے اور بار بار پڑھا جائے — مولانا محمد منظور نعمانی الفرقان کے شاہ ولی اللہ علیہ
 میں مولانا سندھی کے مقالہ کی تہنیدیں فرماتے ہیں اور علماء کو توجہ دلاتے ہیں کہ جو صلہ سے منہ پھیل
 کر بار بار پڑھیں پھر فیصلہ کریں — اپنا کہتے ہیں کہ بعض مقامات مجھے بار بار پڑھنا پڑے
 (ص ۷۵)۔ مطالعہ سے قبل ہی کسی ذہنی یا جماعتی سانچہ پر مولانا کو فٹ کر کے ان کے افکار کا مطالعہ
 ان کے ساتھ انصاف نہیں وہ اڈل آخر مسلمان تھے — ایک غلطی، اکل کھرے اور سچے
 مسلمان — اس اعتبار سے انہیں پڑھیں اور مواقع اختلاف پر حکیم دھلوی قدس سرہ
 کا ذوق و مسلک اپنائیں۔ شاہ صاحب رحمہ اللہ تعالیٰ اہل علم کے لئے اختلاف کے
 حدود پر بحث میں فرماتے ہیں:

جو بات کتاب اللہ کی کسی آیت یا رسول اللہ صلی اللہ تعالیٰ علیہ و آلہ وسلم
 کی سنت قائمہ یا قرون مشہورہ یا باخیر کے اجماع یا مجہور معتہدین اور معظم سودا گین

کے مسلک مختار کے خلاف ہمیں اس سے بری اور بیزار ہوں۔ پس اگر ایسی کوئی بات نکل جائے تو وہ یقیناً خطا اور چوک کا نتیجہ ہے، اللہ تعالیٰ کی رحمت ہو اس پر جو ہم کو خبردار اور غفلت سے متنبہ کرے۔ لیکن یہ بعد کے معصنین جن کا کام ائمہ متقدمین کے کلام سے تخریج اور استنباط ہے اور بحث و مجادلہ جن کا شیوہ ہے ضروری نہیں ہے کہ ان کی تمام باتوں سے ہم اتفاق ہی کریں — وہ بھی انسانی ہیں اور ہم بھی انسان۔ اور ہمارا ان کا معاملہ قریباً برابر برابر ہی ہے۔

(حجة الله البالغة (عربی) ص ۹)

گویا فلاں اور فلاں کے حوالے سے امام سندھی پر تنقید مناسب نہیں انہیں اور ان کے افکار کو قرآن و سنت کی کسوٹی پر رکھیں — رہ گئے فلاں اور فلاں تو وہ بھی مولانا سندھی کے طرح انسان تھے اور بس۔ اگر ان کی علمی تحقیقات میں غلطی کا احتمال ہے تو ان کی تحقیقات بھی منزہ عن الخطا نہیں۔ اسی طرح شاہ صاحب اپنے مکتوبات میں ص ۲۸۷ پر شیخ ابن عربی اور حضرت مجددِ سرسندی قدس سرہما کے متعلق لکھتے ہیں کہ:

ہمارا اعتقاد یہ ہے کہ یہ دونوں خدا کے برگزیدہ بندوں میں سے ہیں اور ان پر جو اعتراضات کئے جاتے ہیں ہم ان کی طرف کوئی التفات نہیں کرتے اور یہی حال ہمارے نزدیک علامہ ابن تیمیہ کا ہے۔

شیخ ابن عربی اور حضرت مجددِ وحدۃ الوجود اور وحدۃ الشہود کے معاملہ میں جس طرح مختلف رائے ہیں اس کا اہل علم کو پتہ ہے — لیکن یہ کیا ضروری ہے کہ علمی اختلافات کی بنیاد پر کسی پر کچھ اچھالا جائے — اللہ تعالیٰ اس سے ہمیں بچائے —

اور پھر بقول حضرت شیخ الاسلام مولانا مدنی قدس سرہ یہ بھی ذہن میں رکھیں کہ مولانا سندھی جیسا ذہین و فطین انسان جو کفر کی گود سے نکل کر اسلام کی آغوش میں آیا اور ساری عمر حضور نبی مکرم علیہ السلام کے حوالے سے مافی الدلی سچائی اور کلمہ حق بلند کرنے کے لئے سرگرم عمل رہا، اسے اس راستہ میں کن کن مٹھا، سے دوچار نہیں ہونا پڑا، ان خدمات کے نتیجے میں تو انسان کی دماغی توانیاں بھٹ جائے تو عجب نہیں اور وہ اپنے عقیدہ و مسلک سے منحرف ہو کر کسی دوسرے راستہ پر چل نکلے تو تعجب نہ ہو لیکن مرحوم سندھی نے اپنا سب کچھ قربان کر کے جس اسلام کو سینہ سے لگایا تھا دم واپس ہمک اسے سینہ سے لگائے رہا اور لے ”الاحیاء یا رکہ تکرار می کنیم“ کے مصداق قرآن و سنتِ نبوی کے مبلغ و داعی کی حیثیت

سے طعنے لے کر کہی۔ ذہنی صدمات کے سبب ان کے خیالات میں کسی وقت بے ترتیبی کا امکان موجود ہے جس کا اعتراف اس عبقری اور شہ دماغ نے خود کیا۔ — ملفوظات ص ۲۲۵ پر ہے:

میں مانتا ہوں کہ بعض اوقات میں اپنے مطلب کی صاف تعبیر نہیں کر پاتا اور اس سے سننے والوں کو غلط فہمیاں پیدا ہوتی ہیں میں اس معاملہ میں معذور ہوں۔ آپ نے خاص طور پر ذکر صاحب (ڈاکٹر ذاکر حسین مرحوم شیخ ابجامد جامعہ ملیہ دہلی لجنہ صدر ہند) کو مخاطب کیا اور کہا

ڈاکٹر صاحب میں جن مایوسیوں، ناکامیوں اور پریشانیوں سے گزر رہا ہوں اور اس یقین تک کہ ہندوستانی مسلمان اس ملک میں سر بلند ہو سکتے ہیں؟ اس یقین تک پہنچنے میں مجھے جن مصائب سے سابقہ پڑا ہے میں ان کا خیال کرتا ہوں تو مجھے تعجب ہوتا ہے کہ میں کس طرح اس یقین تک پہنچ سکا میں اس پر خدا کا شکر ادا کرتا ہوں کہ مجھے جامعہ میں جگہ مل گئی اور آپ جیسے سننے اور سمجھنے والے حضرات میسر آ گئے۔

ان صدمات، مایوسیوں اور مشکلات کے باوجود وہ روس کے کفر زار سے سلامتی کے ساتھ نکلا تو اسے وہ شاہ ولی اللہ کی تجدید کی برکت سمجھتا ہے اور ہمارے خیال میں اس نے اس سب کے باوجود قرآن فہمی کی طرف لوگوں کو توجہ دلائی تو یہ قرآن کی برکت اور صاحب وحی کا زندہ معجزہ ہے ورنہ بقول مولانا مدنی مرحوم اس مقام پر تو ہنسنے کا شل ہو جاتا ہے۔ (اس ضمن میں حضرت مدنی کے ارشادات ذاتی ڈائری ص ۱۷ سے منہ تک کی تفصیلات بڑی نفع بخش ہیں)

ہمارے بعض کرم فرما قادیانیوں کے مسئلہ میں بھی انہیں متہم گردانتے ہیں کہ وہ نرم گوشہ رکھتے تھے۔ — ان کا برا اور عزیزوں کو ملفوظات کا ص ۹۹ دیکھنا ضروری ہے جہاں حاشیہ پر حضرت شیخ الہند کے شاگرد علامہ شہاب الدین رحمہ اللہ تعالیٰ کے حوالہ سے ایک روایت نقل ہے کہ مولانا سندھی کا ایک شاگرد قسمتی سے قادیانی ہو گیا۔ مولانا اس سے قادیان میں ملے۔ بات ہوئی تو وہ وہی تباہی بکے لگا۔ مولانا نے اس سے کہا کہ تم آگے تک ہمیں پہنچاؤ۔ وہ ساتھ ہو لیا۔ گاؤں سے باہر نکلے تو مولانا نے مجھے ذرا الگ کر کے اس سے بات کی۔ حتیٰ کہ وہ قادیانیت سے تائب ہو گیا اور درخواست کی کہ مجھے اجازت دیں تاکہ میں سامان لاسکوں اور آپ کے ہمراہ چوں۔ مولانا نے اسے سامان چھوڑ دینے پر راضی کر لیا اور اسے کفر زار قادیان سے نکال لائے۔

ایسے بیدار مغز اور سچی خواہ اسلام کی تفسیر کا مطالعہ ٹھنڈے دل و دماغ سے کرنا ضروری ہے

تاکہ قرآنی حکمت سے صحیح آگاہی ہو سکے۔

ہمارا خیال تھا کہ اس مقالہ میں مولانا کی سیاسی سوچ و افکار اور ان کی حریت مآبی کا بھی کسی قدر تفصیل سے ذکر کر دیں لیکن طوالت کے سبب اس قصہ کو دوسرے موقع پر اٹھا رکھتے ہیں اور محض اتنے اشارات پر اکتفا کرتے ہیں کہ جس افغانستان کا مسلمان آج آپس میں دست و گریباں ہے اور جن کی ہجرت و جہاد پر کئی سیاسی بد ذوق مال جھور رہے ہیں۔ اس افغانستان کے استحکام کا سہرا مولانا کے سر ہے جیسا کہ آپ پڑھ چکے ہیں

مزید یہ ذہن میں رکھیں کہ روسی حملہ سے افغانستان کو بچانا مولانا کا کارنامہ ہے (دیکھیں مقالہ نیز مغل صاحب ص ۸۱۱ اور آپ بیتی ظفر حسن حصہ اول)

دوسرے یہ بات ذہن میں رکھیں کہ مولانا المحترم نے ۱۹۲۵ء میں ترکی سے دفاتی ہند کا دستور تیار کیا اور استنبول سے اسے شائع بھی کیا نتیجہ یہ ہوا کہ ہندوستان کے لئے سیکرٹری آف سٹیٹ مسٹر لارڈ سید برکن کو ڈرامائی طور پر برطانوی پالیسی کا اعلان کرنا پڑا۔ (مقالہ نیز صاحب ص ۸۱۱)

اس سلسلہ کی مزید تفصیلات ظفر حسن ایک کی آپ بیتی کے حصہ دوم کے باب میں بطور خاص موجود ہیں۔ اس پر دو گرام میں ہندوستان کی آزادی — اور آزادی کے بعد اس میں دفاتی حکومت کا قیام (جس کو آج ہمارے یہاں کامیاب ترین حکومت سمجھا جا رہا ہے — یہ ایک یورپا نشین کی سوچ ہے) مسلمانوں اور دوسری اقلیتوں کے حقوق کی حفاظت۔ اکثریت رکھنے والے محنت کش طبقہ کی حکومت کا قیام اور امپریلزم کے ٹوڑ کے لئے ایشیائی فیڈریشن کا قیام شامل تھا۔

(آپ بیتی ص ۱۰۱-۱۰۲ ج دوم)

محنت کش طبقہ کی حکومت کے ضمن میں مولانا نے لکھا:

”زمینداری اور سرمایہ داری کو ختم کرنا کہ لوگ کیونز م کے سبز باغ دیکھ کر دھوکہ نہ کھائیں“ اگر یہ بات تسلیم ہو جاتی تو آج روس کا خوف ہمارے سرول پر مسلط نہ ہوتا اور ایشیائی سوسائٹی بن جانے سے ہم برطانوی امپریلزم کے بعد امریکی سامراج کی گود میں نہ ہوتے۔ اور روس و چین کی بالادستی کے بجائے قیادت ہمارے ہاتھ میں ہوتی۔

یہ دستور ہندوستان بھی آیا لیکن ضبط ہو گیا۔ اسی دستور میں مولانا نے کمال درجہ حکمت علمی اور حزم و احتیاط سے ہندوستان کے تین قدرتی خطوں کی بات کہہ کر علاقائی آزادی لیکن دفاتی حیثیت کا تحفظ کیا۔ (آپ بیتی ص ۱۰۵ ج ۲)

یہ پروگرام یہاں آتے ہی ضبط ہو گیا جس کی فہم کی خبر روزنامہ زمیندار ۱۸ مئی ۱۹۷۵ء اور سیاست ۱۸ مئی ۱۹۷۵ء میں شائع ہوئی (آپ بیتی ص ۱۱ ج ۲)

رہ گیا مسئلہ تحریک ریشمی رومال کا تو اس میں مولانا کا جو بنیادی رول ہے اس کا اندازہ اس سے ہو سکتا ہے کہ انگریز سرکار کا قائم کردہ کمیشن مولانا سے ایسا خوفزدہ تھا کہ اس نے مولانا کو جو اصل اور حضرت شیخ الہند کو ان کا مؤید ثابت کیا (جو ہر طور غلط ہے) (ذاتی ڈائری ص ۵) اس تحریک کے ضمن میں تفصیلی حالات انڈیا آفس لائبریری لندن کے ریکارڈ کی بنیاد پر مولانا سید اسعد مدنی نے مرتب کرائے جو پاکستان میں مکتبہ رشیدیہ لاہور اور مکتبہ محمودیہ لاہور کے اہلکار سے شائع ہو چکے ہیں۔ مولانا کی ذاتی ڈائری کے ص ۶ پر ترکی دزیر جنگ غالب پاشا کی تحریر کا اقتباس بھی موجود ہے جو حضرت شیخ الہند اور غالب پاشا کے تعلقات کی عکاسی کرتا ہے۔ اور اس تحریک کے ضمن میں اہم دستاویز ہے۔

رہ گیا مسئلہ ہندو دوستی کا تو جو حضرات قوم اور ملت کے فرق کو نہیں سمجھتے اور قرآن و سنت نبوی سے بے نیاز ہو کر اپنے ہاتھوں کے تراشے ہوئے صحنوں کو پوج رہے ہیں۔ ان سے ہماری کوئی غرض نہیں رہ گئے انصاف پسند حضرات تو وہ مولانا کی ذاتی ڈائری کا ص ۹ اور سرگذشت کابل کا ص ۷ دیکھ لیں کہ کس طرح مولانا ہندو کے لئے لیتے ہیں اور اس کے دماغ کی خرابی کا علاج کرتے ہوئے اسے کہتے ہیں کہ اس سرزمین پر جتنا تمہارا حق ہے اس سے زیادہ نہیں تو تمہارے برابر ہمارا ضرور حق ہے۔ کم کسی شکل نہیں۔ رہ گیا پاکستان کا مسئلہ تو ظاہر ہے کہ مولانا اس سے قبل انتقال فرما گئے تھے۔ اس لئے اس حوالہ سے گفتگو لا حاصل ہے۔ تاہم ميثاق استنبول میں مسلمان کی بالادستی کا واضح تصور موجود ہے جو قابل توجہ ہے۔

اللہ تعالیٰ مولانا مرحوم اور ان کی تفسیر و افکار کے سلسلہ میں کام کرنے والے حضرات سے راضی ہو۔ ع

ایں دعا از من و از جسد جہاں آمین باد !!



قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لئے اشاعت کی جاتی ہیں۔ انکا احترام آپ پر فرض ہے۔ لہذا جن صفحات پر یہ آیات درج ہیں انکو صحیح اسلامی طریقے کی مطابق بیچتی سے محفوظ رکھیں۔